



मध्य प्रदेश  
Madhya Pradesh

### उज्जैन में मिलावटखोरों पर शिकंजा, 400 किलो नकली मावा किया जब्त, फैक्ट्री सीज



**उज्जैन:** त्योहार के सीजन में मिलावट की खबरें खूब देखने मिलती है. वहीं उज्जैन में मिलावटखोरों पर प्रशासन लगातार नजर बनाए हुए है. कलेक्टर रोशन कुमार सिंह के निर्देशन में खाद्य सुरक्षा विभाग की टीम ने थाना चिमनगंज पुलिस के सहयोग से बड़ी कार्रवाई को अंजाम दिया है. क्षेत्र में संचालित एक मावा उद्योग को सीज कर 400 किलो नकली मावा व सामग्री जब्त कर जेसीबी से नष्ट करवाया.

#### मिलावटी मावा हो रहा था तैयार

खाद्य सुरक्षा अधिकारी बसंत दत्त शर्मा के अनुसार चिमनगंज थाना टीम के सहयोग से गांव बदरखां बैरसिया में बिना लाइसेंस के बनाए जा रहे मिलावटी मावे और नकली मावा बनाने वाली खाद्य सामग्री को जब्त कर जेसीबी से नष्ट करवाया गया. मौके पर रिजवान पटेल द्वारा अपने मकान में मावा भट्टी व बाॅयलर स्थापित कर अवैध रूप से मिलावटी मावे का निर्माण किया जा रहा था. रिजवान पटेल द्वारा मिलावटी मावा तैयार करने में स्किमड मिल्क पावडर व वनस्पति का उपयोग भी किया जा रहा था. मिलावटी मावा तैयार कर शाजापुर के व्यापारी को भी बस से भेजा जा रहा था.

Source: <https://www.etvbharat.com/hi/state/ujjain-food-safety-department-adulterated-mawa-seized-and-seal-factory-madhya-pradesh-news-mps25102001168>